

10

MINUTI

Laggha tal-Kabinett Nru 42

Kastilja, 27 ta' Awissu 1980

Prezenti:

L-Onor Dom Mintoff
L-Onor Wistin Abela

L-Onor Danny Cremona
L-Onor Philip Muscat
L-Onor Joseph Brincat

Prim Ministru - Chairman
Ministru ta' l-Izvilupp, Energija,
Port u Telekomunikazzjonijiet
Ministru tat-Turizmu
Ministru ta' l-Edukazzjoni
Ministru tal-Gustizzja, Artijiet, Djar
u Affarijiet tal-Parlament

Prezenti wkoll:

Dr C Mifsud Bonnici
Is-Sur Joe Borg
Is-Sur V Esposito
Is-Sur E W Micallef

Segretarju

Imsiefrin:

L-Onor Joseph Cassar
L-Onor Agatha Barbara

L-Onor Lorry Sant
L-Onor Patrick Holland

L-Onor Freddie Micallef
L-Onor Vincent Moran

Ministru tal-Finanzi, Dwana u
Investimenti Finanzjarji u tal-Poplu
Ministru tax-Xoghol, Ghajnuna Socjali
u Kultura
Ministru tax-Xoghlijiet u Sport
Ministru tal-Kummerc, Industrija,
Industriji Parastatali u tal-Poplu
Ministru tal-Biedja u Sajd
Ministru tas-Sahha u l-Ambjent

MINUTI

Il-Ministri approvaw il-Minuti tal-Laggha Nru 41.

2.

THAFFIR GHAZ-ZEJT

Wara li l-Prim Ministru gharraf lill-Kabinett b'dak kollu li kien gara matul l-ahhar gimgha, il-Ministri qablu:

1. Fuq stqarrija ghall-istampa (kopja meghmuza);
2. Li l-personal Libjan bl-uniformi jigi mgieghel jitlaq minn Malta mmedjatement;
3. Li kull kuntatt mal-Libjani (inkluz il-Popular Office) kellu jsir permezz tal-Foreign Office taghna;
4. Li n-numru ta' diplomatici fl-'Ambaxxata' Libjana li jgawdu l-privileggi diplomatici ma jkunx izjed minn dak tad-diplomatici Maltin fi Tripli;
5. Li jittiehdu passi man-"Non-Aligned Movement" bil-hsieb li l-Bureau tal-Moviment jikkundanna l-Libja ghall-agir taghha;
6. Li jitressaq il-kaz quddiem is-Security Council sabiex il-Libja ma tkomplix bil-provokazzjoni permezz tat-theddid u minacci.

Il-Ministri qablu wkoll li ghandhom jahsbu ghall-possibbiltà ta' firda shieha mal-Libja u ghalhekk kellhom jittiehdu passi biex ikun hemm xi Gvern 'caretaker' li jiehu hsieb l-interessi Maltin fil-Libja u, mill-banda l-oħra, li jittiehdu il-passi kollha mehtiega biex il-vojt li kien jirrizulta (investimenti, impiegi, ecc) jigi mimli minn pajjizi Gharab oħra.

L-ITALJA

Wara t-tahdidiet mas-sotto Segretarju Zamberletti, kien hemm zvilupp importanti fin-negozjati ma' l-Italja, fis-sens li issa l-Italja kienet qed taccetta li l-garanzija għad-difiza kellha tkun effettiva mmedjatement u minghajr ma tigi mistennija l-istqarrija ta' garanzija simili minn xi pajjiz iehor u li il-ftehim kellu jibda jopera mmedjatement malli jigi ffirmit, minghajr ma noqghodu nistennew li tghaddi ligi fil-Parlament Taljan.


.....
Segretarju tal-Kabinett

.....
Chairman tal-Kabinett

Ftit xhur ilu il-Gvern Socjalista Malti ha id-decizjoni li jibda jhaffer ghaz-sejt fil-parti tal-qiegħ tal-baħar - li skond il-principji li s'issa imxew fuqhom in-nazzjonijiet civilizzati - tagħha il-poplu Malti huma is-sidien. Il-Gvern Socjalista Malti xandar fil-beraħ li mhux ser jagħti kaz aktar tal- "claims" tal-Gvern tal-Libja, għaliex:

- (1) Il-Gvern tal-Libja permess tal-Ministru tiegħu, Ben Amer, fil-prezenza tal-Kurunell Gaddafi, fit-23 ta' Mejju 1976, iffirma ftehim mal-Ministru Wistin Abela li l-kwistjoni ta' min huwa is-sid ta' qiegħ il-baħar bejn Malta u l-Libja titressaq quddiem il-Qorti Internazzjonali;
- (2) Il-Maggur Jalloud (l'id il-lemigija tal-Kurunell Gaddafi), il-bniedem li kien qiegħed igieghel lill-Kurunell Gaddafi u l-Gvern tal-Libja jergghu lura mill-kelma mogħtija u ffirmata, fl-aħħar laqgħa li kellu l-Prim Ministru Malti miegħu fi Tripli fit-23 ta' April 1980, quddiem id-Delegazzjoni Maltija u quddiem ministri u ufficjali Libjani, minn jeddu, ta' wegħda solenni li qabel ma jgħaddi Gunju tal-1980 il-Libja tkun accettat li tmur quddiem il-Qorti Internazzjonali skond il-ftehim iffirmat fl-1976.

Għaldaqstant il-Gvern Malti hareg ordnijiet lil AMOCO u t-TEXACO biex jew jibdew iħaffru skond il-licenzja mghotija lilhom fl-1974, jew jutilfu id-drittijiet tagħhom kollha. Għalkemm il-Vici President tal-AMOCO personalment accetta li jibda t-tħaffir, meta mar quddiem il-Bord tiegħu, dawn bezghu mir-riskju u m'accretawx. Għaldaqstant il-licenzja tal-AMOCO issa spiccat.

Min-naha taghhom it-TEXACO sabu "sub-contractor" Taljan, l-ENI, biex iqabbdilhom rig - Saipem Due - halli taht kuntratt ihafter hofra f'qiegħ il-bahar fix-xlokk ta' Malta, 68 mil il-bogħod mix-xtajta tagħna. Ta' min izomm f'rasu li bejn ix-xatt ta' Malta u ta' dak tal-Libja l-inqas bogħod huwa ta' 196 mil.

Il-gingħa l-ohra fl-20 ta' Awissu 1980, il-Kumpanija TEXACO infurmat lill-Gvern Malti li submarine u bicca ohra tal-gwerra Libjana kienu qed iduru mar-rig li kien qed itajjar bandiera Taljana u li fuqu kellu jahdmu Taljani, Maltin, Amerikani u xi persuni ta' nazzjonijiet ohra. F'hin minnhom il-bicca tal-gwerra Libjana tat messagg lill-kaptan tar-rig li hu qiegħed kontra l-ligi fl-ibhra tagħhom u li jekk ma jiegafx mit-thaffir u jitlaq minn fuq il-post, il-Gvern tal-Libja jasal anke biex juza l-forza kontra tiegħu. Ordni bħal din li intbagħtet lill-Kaptan tas-Saipem Due intbagħtet ukoll lit-TEXACO. Il-Gvern Malti gie infurmat ukoll li l-Gvern Libjan sab il-Kap tal-Kumpanija Saipem fil-Libja, Sig Salletti, arrestah u heddu li jekk il-kumpanija tiegħu ma twarrabx ir-rig Saipem Due, il-konsegwenzi għalih ikunu koroh. Il-Gvern ta' Malta informa lit-TEXACO li min-naha tal-Gvern tal-Libja huwa ma rcieva xejn u li it-TEXACO m'għandhomx jibzghu mit-theddid u għandhom jaqdu id-dmirijiet tagħhom skond il-licenzja. It-TEXACO irrispondew lill-Gvern tal-Libja b'telegramm fl-20 ta' Awissu 1980, fejn qalulhom li jaqblu mal-Gvern Malti li qiegħ il-bahar għandu jinqasam nofs bin-nofs u li fit-8 ta' Gunju 1975, meta il-Libjani kienu jafu bil-licenzja li nghatat lit-TEXACO - għax dawn jigu mxandra kullinkien - il-Gvern tal-Libja qalilhom biex ma jhaffrux f'postijiet li l-Libja tghid li huma tagħha u dawn il-postijiet kienu il-bogħod hafna

mill-hofra tat-TEXACO. Ghalhekk it-TEXACO qalulhom bil-galbu li xi hadd minnhom ha zball. B'danakollu il-Gvern Libjan, minghajr na ndenja ruhu jgharraf b'xejn lill-Gvern Malti, baqa' jbezza' lill-kuntrattur Taljan li kien qed jahdem taht bandiera Taljana sakemm irnexxielu jiehu l-weghda tal-Kaptan fit-22 ta' Awissu 1980, kontra x-xewqa tal-Gvern Malti u l-pariri tat-TEXACO, li huwa jieqaf mit-thaffir minnufih u jibda jiksi il-gnub tal-hofra halli tinghalaq minghajr na jigri hsara fl-inhawi.

Malli l-Gvern Socjalista Malti sar jaf li min-naha tas-sub-contractor Taljan kienu cedew ghaliex semplicement kellhom theddida, hareg ordni, biex il-Gvern tal-Libja bil-fatti jkun jaf li Malta tqis l-agir taghhom thala ghemil tal-ikbar ghadu, li bhala l-ewwel pass ser jigu mkeccija minn Malta dawk il-Libjani kollha li kienu qeghdin jaqdu lill-poplu Malti bl-uniformi Libjana. Dan ghaliex dawn il-persuni minn hbieb iridu jigu issa meqjusa bhala periklu ghall-harsien tal-helsien ta' pajjizna. Parti minn dawn is-suldati telqu l-bierah filghaxija, il-parti l-ohra jitolqu llum flinkien mal-helicopter tagghon.

Sadanittant il-Gvern Malti irid ihabbar lid-dinja kollha li qiegh il-bahar fejn saret il-hofra huwa proprjeta' tal-poplu Malti u li l-Libja, bl-ingieba taghhom, li l-ewwel jiffirmaw ftehim li jmorru quddiem il-Qorti Internazzjonali imbaghad jiddisoneraw dan il-ftehim billi juzaw il-forza, huma periklu ghas-sliem fil-Mediterran.

Baqa' it-tama li dak kollu li sar il-gingha l-ohra setgha ma kienx jaf bih il-Kurunell Gaddafi. Izda issa kull pass biex din it-tilwima tispicca u z-zewg popli jergghu lura ghall-hbiberija ta' qabel iniss lil Libja u li bil-fatti u mhux aktar bil-kliem juru is-soghba ghall-agir li lanqas ma jisthoqq lill-akbar ghadu.

Il-poplu Malti, li ghadu kemm hareg rebbieh minn glieda qalila halli jikseb il-helsien tighu, mhux ser jaqta' qalbu, m'huwiex ser iciedi id-drittijiet tieghu ghalix haddiehor huwa arnat aktar u ghandu flus aktar.

Il-Gvern Socjalista Malti jaf li f'din it-tilwima li l-Libja qalghet kontra taghna bla bzonn ghandu l-poplu kollu warajh u jiehu dawk il-mizuri kollha u jaghmel dawk is-sagrificcji kollha li jkun hemm bzonn halli jwassluna biex qiegh il-bahar bejn Malta u l-Libja jinqasam skond il-haqq u mhux jirbah minn jaghmilha tal-"Bully" u minn jhedded l-aktar.